
मातृ देवो भव| 
पितृ देवो भव | 
आचार्य देवो भव | 

कोऽहम्‌ ? 

कोण हांव? 

म्हाका पडिल्लो हो प्रस्न ! 

जण एकल्याक पडटा . 

न्हय, पडुंकूच जाय ! 

तेन्नाच मनीस सोद घेता स्वताचो ! 

आनी - 

निमणो एका अंतिम सत्या' कडेन पावपाचो यल करता . 
तें सत्य. ताची मोख आसता . 

तें सत्य. च ताचो मोक्ष आसता . 


- देविदास कदम 

हाव हाच्या रिणात WH MeT - 


SEEI 2 टण y 


. रविन्द्रबाब केळेकार 
. रमेश वेळुसकार 

. कमलाकर म्हाळशी 
. बी.बी. राणे 

. उषा उल्हास राणे 

. मिलींद म्हाळशी 
चि. 
भो . 


हृषिकेश कदम 
मिलींद तिंबले 


स्वर्णमुद्रा प्रिंट्सचो कर्मचारी वर्ग 


- देविदास कदम 


? 


जण एकलो 
जल्मतकीर 

कोऽहम्‌ . . - को5हम्‌ 
Wel. 


घडये 

तेन्नासाकून 
- तो स्वताक 
सोदता . . . 


२ 
वाशाडी वाऱ्यांत 
हरंधारी पावसांत 
काळ्या कुपांच्या 
कवंडाळ्यांत 
ही किट 
काळखी रात . 


प्रकृतिच्या सैंवारांत 
अंतरमनाच्या संगरांत 
म्हज्या काळजांत 
पेड़ा एक 

दिवले वात! 

असो कसो 
म्हज्यांतलो 'हांव 
ब्रम्हांड लेगीत 
कुस्कूट . 
कितलो उंच 
कितलो मोटवो . 
चडटा, 

देंवता . 

म्हाकाच वळखूक 
विसरता . 

केदो व्हड 

म्हजो हांव ! 


) 


x 


पंच म्हाभुतांची 
बंद मूठ 

म्हजी कूड 
हरेक तत्वाक 
वेसण घालपी 
म्हजी बुद्ध 
चेतन्याचो 
साक्षात्कार 
म्हजो प्राण 
केन्नाय, 
कसोय 

कोण मोलयतलो! 


< 





4 


मर्णदारा दिकेन 
सुरू आशिल्लो 
हो अखंड प्रवास . . : 


अमरत्वाची 
चुट्टी पेटोवंक 
विसरिल्लों हांव . 


अखंड प्रवासांतलो 
एक खंडीत 
पवाह. n: 


द 


हांव अलतडेन 
नदर पलतडेन . 
अलतड दिश्टी 
पडच ना, 
अलतड पलतडेन 
पावच ना! 

सगळोच झगझग 
असो दिपकायता, 
म्हजो सुर्या 

अजून काळखांत 
उरिल्ल्यान घडये . . . 


८ 
ह्या रेवटांत 
मृगजळा फाटल्यान 
खर्शलों तानेलों 
ना एक 
थेंबो उदकाचो 
जैताची चट 


रंद्रा- रंद्रानी भरसल्ली . . . 





इतले दीस 
वानांत घालून 
पोल कांडटालों 


रख रख धगालागीं 
शांत - शितळ 
सावली मागतालों . 


मागीर - 
खर्शतालों - निर्शतालों 


१0 


किट्ट काळखांत 

बुडिल्लों हांव 

शेंकड्यांनी मेलांवेल्या 
दीप - खांव्याक 

पळयत जियेता . . . 
आनी म्हज्या 

किट्ट काळखी सुस्काऱ्यांत 
दीपखांव्याचें कीर्ण 
alata. . . 


कोऽहम्‌ 


१९ 
वाट पळोवची पडटली 


उदेंतेक तांबडे फुटचेली . . . 


हे काळखे रातीकडेन 
कोण काळो, कोण गोरो 
कळच ना देखून . . . 


१२ 
वचत थंय सगळें 
नाटकच दिसता 
देखून घडये 
संवसाराक fast 
विटुनूय पर्थून 
संवसारांत रमतां . . . 


नाटकांतय नाटक 
रंगत वता... 


asa — 





१३ 


सरळ वाटेर 

वाकडो चलतना 
भरिल्ले मेफलींत 
बेसूर गायतना, 

हो सभागी 

म्हजी फाट थापटिता . 


अधोगतीची नांदी 
सप्तसुरांत गायता . 


१४ 
घुस्मटत घुस्मटत 
जियेतां 
म्हजो म्हाकाच 
सासपितां 


सांसपितां सांसपितां 
aga घुस्मट्टां . 

१५ 
मन महजें 
वाय्याभशेन 
बंद मुठींत 
रावच ना. 
ब्रम्हांडाची 
भोंवडी मारता 
म्हजो म्हाका 
सांसपूंक दियच ना . 


१६ 


म्हज्या पोटाची 
भूक किल्लता 
म्हज्या बंजर शेतांत. . . 

१७ 


जीण 

एक साण, 
साणीवेलें 
गंध . 


२८ 


हो रूख 
एक वीं. 
हें दूख्ख 
एक चूक . 


१५ 

फात्यापाराक 
उठून बसला 
वाजोवंक ही शेनाय . . . 


कर्णकटू, 
विचित्र 
गोंदळ सुरांचो . 


म्हापुरसा 
दवर तुजो 
वरदहस्त तकलेर - 
आनी भर 
सुरावटींनी म्हजी 
ही शेनाय! 


२0 


संवसार 
शाळा 
जियेवप 
शिकप . 
गुरूवगर 
दिशाहीण 
चलप . 


को 


१७ 


२१ 


feos उमास 
एक चंद्रीम 
वाट पळयता 
पुनवेची . . - 


२२ 
मेळटा ताका सांगलें, 
“वाट दाखया . . . 
सांगाता व्हरा 
घरा पावंक जाय! 


सगळे HES - HSS. 


मागीर - 

हांवें म्हाकाच सांगले, 
आनी मुखार 

एक चमत्कार . 
पयस पयस वचपी 
सरळ वाट. . . 

२३ 


संवसाराचो 
धनी . 
मनाचो 
मानाय . 


२४ 
काळखे रातीं 

मार्गार 

एक उबो म्हारू . 

हड्डयाची धडधड सांवाळीत 
मुखार गेल्यार 

Saal धवाडो फातर . 


फातराक म्हळें, 

तूं म्हारूच कित्याक ? 
देव कित्याक नही ?' 
फातरान म्हळें, 

'मनाक विचार". . . 


१९ 


RM 
हेरांक 
“तूं कोण . . . तूं कोण? 
विचारीत भोंवलों . 
स्वताक 
“हांव कोण ?' 
विचारूक विसल्लों . 


घडये देखून - 
स्वताक 
काळखांतच दवल्लो | 


२६ 
बगलांट 
खरें थारयतना 
हांवें म्हाका 
खंयचे खंय 
भिरकटोन माल्लो 
आतां सुर्या 
अस्तंतेक बुडटना 
स्वताक 
सोदीत भोंवतां . . . 


को5हम्‌ 


२७ 


हेरांचेर रेवो 
शेंवटितना 
हात रेव्यान भल्ले - 


पुराय रेवोमय 
जावचे आदींच 
तुजे नितळ 
हात जाय . 


RIG 
रेवो उस्तितां 
हात घाणीचे 
फुलां वाट्टां 
हात परमळाचे . 
रेबोय उस्तितां 
फुलांय वाट्टां 
हात फटकिरे . 

२१ 


RS 
भणभणीत उजवाडांत 
दोळे धांपतां 


हात फुडें करचे सोडून 


qa ओडटां - 


३० 
म्हजे भितर 
कांटे 
म्हजे भितर 
कस्तुरी 
तोपूं काय 
परमळू'? 


32 
न्हंयच्या दोनूय देगांर 
दोन घरां बांदलीं 
मदीं साकव 
बांदलोच ना ! 

३२ 
वांदलीं देवळां 
ताचे खातीर 
जाचे लागीं 
कितें ना ? 
बांदूंक ना 
सादी झोपडी 
जाचे लागीं 
कांयच ना. 


पंचखाद्य 
दिलें ताका 
जो केन्नाच 
खायना ! 
दिवूंक ना 
चार गोटे 
जाचे लागीं 
खावूंक ना ! 


३३ 
दीस उजवाडा 
दोळे धाकून 
हाथुरणार घोरेतां . 
उमाशेचे 
काळखे रातीं 


उक्त्या दोळयांनी 
भोंवतां . . . 


Tonal 

२३ 


३४ 


वाटेवेल्या 
फातराभाशेन 
कोण 

फुलां घालता 
पूजा करता 
कोण 

हळशीक करता 
विटयता 

हांव एक 
फातरच ! 


३५ 
म्हजी कीर्त 
दिगंतराक 
म्हजें धन 
चार वण्टींनी . 

३६ 


त्या निगंध नागडयाक 


पळोवन पोटभर हांसलों - 


मुखावेल्या 
हारशांत पळोवन 


कच्च करून कांचवेलों . 


३७ 


हांव एक झाड 
रुजलें, आकरेलें, 
पानेलें, वाडलें, 
फुल्ले, फळळें . 
आतां 

झडटलें, सुकतलें, 
जल्मलें तशें मरतलें 
सुपा 

पावसा - वाशाडाक 
तोंड दितना 

ना पडचें हुमटून 
दांवां - मुळां घट्ट 
रोवून ताठ Sq 
रावतलें . 

घडये पडत 
अचकीत घावो 
पर्थून मुळांत 
आकरेतलें . . . 
हांव एक अक्षयवट! 


qw 





३८ कक SN 


मळवाक £; 237 | | <| 
हात लावंक \ + J ~/ 
Aled . \ and a A AS, 
| Ny Sa Z 
मळव Dee ae 
आसा खंय. . ? 


देवाक 
पळोवंक 
सोदतां . 
देव 

आसा खंय. - ? 


३१ 


ह्या थावहीण 
दर्यात उडी . 

तूं पलतडेन ? 
Ryå पावच ना . 
फकत चोंय वटेन 

` तुजो उलो 

हांव घुस्पल्लों 

तुका मेळूंक 

TG TS आशेल्लें . . 

म्हज्या कर्तुवाचें पडबिंव 
तुजें देणें म्हूण 

समजतां, आनी 
म्हज्याच उल्याक 

तुजो उलो समजून 

'ओ' Rai. 


४१ 
खूब फावटी 
घुंवले उपरांत 
सवंग हें मेळळा . 
इल्ल्या इल्ल्या 
उजवाडांत 
इल्लें Seed कळूळा . 


२७ 


४२ 


जाणीव आनी नेणीव 
हाचेमदीं हुमकळटना 


तुवें म्हाका जागो केलो . 


म्हजोच उजवाड 
म्हजेमुखार 


इल्लो इल्लो पातळळो . 


४३ 


wd wed पातळपी 
काळोख 

दारामेरेन येवंकचं 
दिवचों ना 
अनंताचो सोद 
घेवंक सुटिल्ली 
म्हजी नदर 
दारांतच घुस्पतली 
देखून . 

इतले दीस 
विचित्राचें चित्र 
काडूंक बसलों 
आनी चित्र 
विचित्र जालें म्हूण 
रड रड रडलों . 


४५ 


मातये भरवण 
करचीं आसलीं 
सगळीं घरां . 
बांदचें आसलें 
सगळ्यांखातीर 
एकूच घर . 

जालें उरफाटेंच - 
पोन्न्या घरां वांगडां 
एक नवें घर . 





२९ 

लाख वाती पेटयल्यो 
देवळांतल्या दिवल्यांनी 
काळजांतली पण्टी 
तश्शी उल्ली . 

तेल मात इल्लें इल्लें 


वाती बगर सोपत गेलें . 


४७ 
आयजवेर हांव 
विमानांनी उडटालों 


येवजण्यो मात 
दिमखुर्‍्यांनी खुंडाल्यो . 


४८ 


ते दिवलेन 

म्हज्या घराचो 
गोबोर केलो . 
म्हाका भणभणीत 
उजवाड दाखयलो . 


कोऽहम्‌ 


४९ 


आख्या संवसाराचो 
काळोख पयस करूंक 
भायर सरिल्लों हांव, 
पूण म्हजे 

इल्लेशेच कुडींत मात 
fhe काळोख . . . 


५0 


काजुलो कसो 
आपल्याच भोकाक 
भो भी मानवलों . 
सुर्या पछोवन 

भोक लिपयतना 
लज लज लजलों . 


५१ 
बदीक - भाटाचें 
मोल करीत 
खंयचे खंय 
घुस्पलों . 
स्वताचें मोल 
विसल्लों . 


प्र 


दर्याच्या ल्हाराक 
भियेवन 
धांव धांव धांवलों, 


अगस्तीक विसल्लों . 


कोऽहम्‌ 

qaa शिकयिल्लो 
हो खेळ 

तुकाच करून दाखयतां . 
आनी गांव भर 
झेत मिरयतां . 
भीसाच्या टाळयांनी 
फुलांनी, पिसो कसो 
फुलतां . 

ह्या खेळाचो 

मदारी तूं, 

हांव एक खेतें, 

हें विसरतां . 


ux 
तुजें अस्तित्व 
Bld न्हयकारलें 
सरळ वाटेरूय 
वांकडो चल्लों . 
तुजें अस्तित्व 
zid स्विकारले 
वांकडे वाटेरूय 
सरळ चल्लों . 


OT EO © कया = 


५५ 

ही जीण 

न्हंयचो प्रवाह . . . 
एक थेंबो 

वाटो प्रवाहाचो . 
थेंब्याक . 
प्रवाहाचो नेट . . . 


44 


त्या रेव्याची घाण 
म्हजेखांतीर 
परमळ आसलो . 
तातूंतच सदांच 
चिरंतन gardi 
दारां सांसपितालों . 
एके फांतोडेर 
जाणवलो, 

नीज परमळ . 

तरी लेगीत 

हे उंचेले सुवातेर 
कोण हो सभागी 
रेबो उस्तिता . . .? 


कोऽहम्‌ 


५७ 


हें गाणें गायतना 
सादचोच पडटलो 
सुरांचो आनी तालाचो 
सूरमेळ 

गाणें बेसूर तर - 
मैफल वेरंग . 


पयमुल्ल्यान आयिल्ले 

हे सगळे 

उठून वतले एकेक करून 
मागीर - 

एकलो एकमुळोच उरतलों 


ह्या वेसूर गाण्या सांगातान . . . 


५८ 
हांव देवळांतलो 
लामण दिवो 
काय - 


काळखे वाटेवेली 
vad दिवली? 


५९ 


हात जोडत भोवलों 
संवसार जोडूंक पावलों . 
हात करीत रावलों 
संवसार तोडत गेलों . 


६0 


कित्याक म्हाका 

ही दुश्ट तरसाद . . . ? 
नाकाच ती ! 

qd केन्नाच 

ती दिली ना . 

qa दिल्यात 

हे वेंगोवचेले 

लांब लांब हात . 
qe दिल्यात 

ह्या कोंदल्यांत 
प्रेमरसयुक्त 

सुगंधी फुलां 

जीं हांवें केन्नाच 
तुज्या पवित्र पांयांर 
ओंपलीं नात . . . 


३५ 





कोऽहम्‌ 


६१ 


म्हजे मनभुंयेर 
दुस्वासाचे नडणेक लागून 
मोगाचें पीक येना . . . 


मोगाचें पीक येना 
देखून - 
दुस्वासाची नडणी मरना . 


६२ 
घर म्हेळ जालें 
सान्नीन निवळ केलें . 


कपडे म्हेळ जाले 
झळझळोन झळझळोन धुले . 
आंग म्हेळ जालें 
घश्टून घश्टून न्हालों . 
मन म्हेळ जालें 

तश्शा AW उल्ले . 


को 


३७ 


६३ 


दितना सदांच 
हात म्हजे 


लांव लांब जावं दी. 


घेतना सदांच 
हात म्हजे 


सान मोटवे रावं दी . 


< 


ताका 
मदतीचे 
हात दिले 


ताच्या चेय्यावेले 
खोशयेन 
जिणेचें मर्म 
समजायलें . 

६५ 


मोग मागूंक 

हात पातळायलो 
मोग मेछ॒कोच ना! 
मोग दिवंक 

हात पातळायलो 
मोग कसो मेळ्ळो 
HABE ना . 


६६ 


चान्न्याच्या हातान 
उमाशेचो काळोख 
पुसयत गेलों . 


चंद्रिमाच्या तोंडार 
पुनवेचें हांशें 
लख्ख फुल्लें . 


२९ 


६७ 
जिणे शेनायच 


फूक मारीत राबचेलें, 


बोटांचे करामतीन 


सूर काडीत रावचेलें . 


६८ 


म्हजेभितर 
दिगंतराक 
उडून वचचेलें 
एक सवणें 
हुटहुटता . . 


पाखां पातळायता . . . 


६९ 
प्रवास खूब 
बाकी उल्ला . 


वस्त्र म्हेळ 
जायत चल्ला . 


फाल्यां फाल्यां 
करीत उल्लां . 





कोऽहम्‌ 


७0 


तुज्या हरेक पावलार 
कपल तेकयत 
तुजेफाटल्यान चलतां . . . 
तूं खंय 

दिगंतराच्या प्रवासाक 
उठून वेता. . .? 


तुजो हरेक स्वास 
म्हाका स्पश्ट 
आयकूक येता . 

तूं हांगाच खंयतरी 
विसव घेता . 

म्हजी नदर तुका 
आशीकुशीक सोदता . 


७१ 


निराकाराक 
आकारान 
घुस्पयलो 
चोंयवाटांनी 
वण्टी उबारून 
हांवूय घुस्पलों . _ 

७२ 
भोंवतणे 
कितल्यो वण्टी 
कितले पागोर 
कितल्यो शिमो . . 
आनी 
मदेकात घुस्मटिल्लें 
म्हजें मळवायेदें मन - 


७३ 


मळवाचें मन घेवन 
मळवा सकयल, 

भुंयेचो मुक्त पूत जावन 
मुक्त भुंयेर 

म्हाका आसा 

ब्रम्हांड वेंगोवचें . . . 


bY 


तुजे मुरलेच्या 
मंजूळ सुरार 
zid म्हजें 
जिणेचें गाणें गायलें 
तुकाच ओपूंक ! 
कोऽहम्‌ 


को5हम्‌ 


७५ 


निर्धारान 

कठोर साधनेक 
बशिल्लों, 
मेनकेच्या सोरोपडंखी 
नखः्यांनी 
स्वताचें अस्तित्व 
विसरिल्लों 

हांव विश्वामित्र . 
म्हजें ब्रम्हरु शीचें 
सपन, 

मेनकेचे वेंगेंत 
घुस्मटिल्लें . . - 


७६ 
हरेक पावलार 
उज्याचीं केणां 
मळब लेगीत पेट्टा . 
oe दी वझरे 


al आनी दर्योय . . . 


ना वच्चों 


` पोटली बांदून ! 


पंचतत्वांचो 

अधिकारी हांव 
आख्खे बम्हांड 
म्हजे वेंगेंत . . 





W 





७७७ 


गोबोर जाल्यारूय 
ना भियेवंचो 

हांव फिनिक्स 
वंशकुळीचो ! 


७८ 


तुवें म्हाका 
दोळे दिले 
आनी ह्या 
दीर्घ प्रवासाक 
घाटत. छ 
काळखांत 
भायर सरिल्लों 
हांव हांगा 
उजवाडांत 
पावलां . . . 


कोऽहम्‌ 


७९ 


तेन्ना सोदूक मागलें ना, 
शेणत गेलों. . . 


आतां सोदूंक लागलों 
मेळयत गेलों. . . 


८0 
हे जात्रेंत 
मेळटा तें 
मेळटा तशें 
मेळटा थंय 
वेंगोवपी म्हजे 
लांब लांब हात 
आनी - 
दर्याचें मन 
qa ! 
हंसपक्षाभाशेन 
फकत दूदच घेवपी 
परिक्षकाची दिश्टीय 
तुजीच ! 


८१ 


जिणेंत कोडू 
पचयत गेलों, 
जिणें गोड 

जायत गेलें . 


८२ 


जिणेचे वाटेर 
जायतीं मोडणां . 
हरेक मोडणार 

एक नवी दिका . . - 


८३ 


म्हाका म्हज्यांतलें 

पूर्णत्व सोदचेल्या येलान 
म्हज्यांतलें अपूर्णत्व 
दाखयलें - 

आनी अपूर्णत्वानच 
पूर्णत्व दिलें . 


कोऽहम्‌ 


को5हम्‌ 


LY 


स दुस्मानांची 
काळ्या कुपांची 
कवंडाळी . . - 


मदेकात सुस्त 
न्हिदिल्लो हांव 
म्हजे म्हाकाच 
विसल्लां . . . 


८५ 


आख्ख्या संवसारांत 
काळोख . . - 


देवाकुडींत उजवाड . . . 


संवसाराचो काळोख 
पयस करपी 
एक दीप - खांब! 








८६ 


उमाशेचे काळखे रातीं 
लिपिल्लो चंद्रीम 
सोदून काडलो . 


नखेत्रां आपशींच 
भायर सल्लीं . 


८७ 


उटंगराच्या पावसांत 
झाडमोडया वाय्यांत 

बोधी वृक्षा सकयल 
समाधी लावन वसलां . - 
म्हजी समाधी निर्विकल्प ! 


ce 


म्हज्या कानांर कोंब्याचो साद 
सुवण्यां सुकण्यांची चिंव चिंव 
मुखार भांगरां किर्णाची प्रभावळ 
साद घालपी एक तेजोवलय . . . 


को5हम्‌ 


८९ 


म्हजे इत्सेन 

म्हचे कुडीची 

एकेक वणत 

निखळटा . 

भायलो उजवाड 

भितल्ल्या उजवाडांत 
Wad... Wad... 

ही माया 

चावी जाली, 
कुलपांतली वस्त 
भायर सल्ली . 


SK 


म्हजेर फुलांचो शिंवर 
अख्ख्या ब्रम्हांडात, 

फुलांचो परमळ 

तोच म्हजो हरेक स्वास . . . 
एकेक स्वासांत एकेक TES 
आनी पयस खंय तरी 
मुरलेचो मंजुळ आवाज . . . 


कोऽहम्‌ — — ४८ 


<q 


९२ 


अडगळेत गंजखायत 
पडिल्ले शेनायेक 
अचकीत सूर लावले, 


'ताचे मंजुळ मंत्रमुग्ध सूर 


ब्रम्हांड हालयत रावले . . . 


९३ 


निराकाराक 
आकारांत घुस्पयलो, 
आकारानूच 
निराकार दाखयलो . 


९४ 


हांव तुजी वाट पळयत 

हात पांगरून बशिल्लों 

तूं म्हज्या Tal रंद्रांनी भरसल्लो 
हें पुरायेन विसरिल्लों, 





कोऽहम्‌ 


कोऽहम्‌ 


९५ 


म्हज्या पावलांची शवे 

तुज्या दारांत 

तूं म्हजी वाट पळयत 

म्हज्या घरांत 

म्हज्या हरेक कर्तुवाकडेन 
तुजो अंगुली निर्देश 

हांव भिरकटिल्लों खंयचे खंय 
विसरन तुजो आदेश . . . 


९६ 


पंचतत्वांनी जल्म दिला 
पंचतत्वां जिरयतां 
पंचतत्वांचेर शेक चलयत 
पंचतत्वात करगतां . . . 
पंचतत्वांतल्या हरेक तत्वांत 
स्वताचें स्वरूप पळयतां . 





५0 





९७ 
पंचम्हाभुतांचें ब्रम्हांड 
पंचम्हाभुतांचो हांव 
हांव ब्रम्हांडांत 
ब्रम्हांड म्हज्यांत 

हेंच म्हजें विश्वरूप ! 
तरीय हांव एक 
सामान्य भूत ! 


S 
हांव कुस्कुटांतलो 
BRE- 
देखूनच 
व्हडांतलो व्हड ! 


Ss 
उजवाडाच्या उजवाडा . 
तुज्या राज्यांत 
हांव हांगा आयलों . 
हांवूच एक 
सुर्या जालों . 


को5हम्‌ 


?00 


मनांत एक 
बीं किल्ललें 
तेंच पदरांतलें 
फळ जालें . 


१0९ 


काळखाक 
भियेवचों ना . 
काळोख ना करचेलो 
येलूय करचों ना . 
काळखा फाटलीं 
उजवाडाचीं किरणा 
विसरचों ना! 


कोऽह नर्‌ 


५३ 


१0२ 


ना दिवचों 

म्हज्या धोलाची बडी 
कोणाच्या हातांत . 
धोल म्हजो 

बड़ीय म्हजी 
म्हज्याच हातान 

तो बडयतलों . . - 


त्या तालार 
zida खुदतलों . 


१0३ 
म्हज्या काळजांतली गंगा 
अखंड, नितळ . . . 
कोणेंय येवचें 


पोशे भरून उदक पिवचें . 


पुणून कोणेंच ती 

खदूळ करची न्हय . 

ती एका काळजांतल्यान 
हेर काळजांनी 

व्हांवची आसा . . . 

१0४ 
ना जियेवचों आतां 
मरत मरत. . . 


मरतलों जियेत जियेत . 


आनी मरूनय पर्थून 
जितोच उरतलों . 


काळखे रातीचे 
एक दीप - खांब! 


१०५ 
वाट चुकिल्लें 
सवण्यांचें भिरें 
दक्षिण दिकेन 
भिरभिरता . 
तें एक सवणे 
मदींच वाट 
बदलता 
उदेंतेक वयता . 
हांव पळयतां 
सुमार तेंपान 
भिय्यांचें भिरें 
ताचे फाटल्यान . 
ziga मागीर 
तें सवणें जातां 


qai पातळायतां . . . 

५५ 


१0६ 


हांव आयलां हांगा 
खांदार पिकास घेवन 
एक नवें गाणें गायत . 


करचीं आसात म्हाका 
मातये भरवण 

सगळीं घरां आनी 
सगळ्यो शिमो - मेरो . 
बंद करात तुमचें 

चार वण्टी भितरलें 


तें संकुचित गाणें . . . ! 


भायर येयात 

मळबाचें मन घेवन 
विशाळ मळबा सकयल 
भुंयेचो मुक्त पूत जावन 
मुक्त yar! 

वेंगायात एकामेकांक . 
म्हाका बांदची आसात 
तुमचीं काळजां 

एकूच बांदपासान ! 
गावंया आमी सगळे 
एकूच गाणें . . . 

गाणें मोगाचें, त्यागाचे, 
सत्याचें, चेतन्याचें, 
उजवाड़ाचें | 

आनी - 

बांदुंया एक नवें मंदिर 
पवित्र आल्यांचें ! 

१0७ 
जातलेंच कशें हें मंदिर उध्वस्त? 
हरेक चिर्‍यांत भल्ला चैतन्य ! 
चैतन्याच्या हातांनीच तें बांदून काडलां . 
गर्भकुडींत प्राणप्रतिष्ठा जाल्या तिवूय 
ब्रम्हांड व्यापून उरचेल्या चैतन्याचीच . 
मंदिर उध्वस्त करूंक मुखार सरिल्ले 
हातय चैतन्यमय जातले, 


त्या चैतन्याच्या एकूच तेजोकिर्णा वांगडा . . . 


जातलेंच कशें हें मंदिर उध्वस्त. . . ? 


१0८ 


तुज्या अस्तित्वान सात्विक केलो, 
सात्विकतेन संस्कार दिले, 
संस्कारांनी मनीस केलो, 

मनीस जाल्ल्यान तूं समजलो . 
आयज 'हांव' 'तूं' जालां, 

हांव कोण तें सारखें कळळां ! 
पवित्र आल््यांच्या मंदिरा खातीर 
'सो5हम्‌' म्हणत भायर सल्लां . . . 

को5हम्‌ ? 

एक प्रस्न 

जण एकल्याक 

पडिल्लो . 

कोण जाणां 

कोण 

जल्मा आदीं 

कोण आशिल्लो! 

चौय्यांशीं लक्ष योनी 

जल्म - मर्णाची घुंवडी 

कोण जाणां 

कितें - कात. . ! 

एक खरें, 

जण एकल्यान 

जाणूंकच जाय 

स्वताक - 

जाका लागून 

फुडाराक 

कळूक पावतलें | 

तो कोण आशिल्लो . . . ! 
देविदास कदम 


| SESS प्रसिद्ध जाल्लें साहित्य 
गोवा कोंकणी अकादेमीचे पयलो चंवर येवजणे सकयल पालव फावो जाल्लो, 
ॐ श्री दत्त पद्मजा प्रकाशनान उजवाडायिल्लो, कोंकणी भाशा मंडळाचो आनी 





टी . एम्‌ . ए .पे फाऊंडेशनाचो पुरस्कार मेळिल्लो कथासंग्रह 

